

भ्रमण आख्या

भ्रमणकर्ता अधिकारी का नाम:	1. श्री अमरेश बहादुर सिंह, महाप्रबंधक (एम0एण्ड ई0), एन0एच0एम0, उत्तर प्रदेश। 2. श्री कौशल सिंह बिष्ट, मंडलीय कार्यक्रम प्रबंधक, सिफसा। 3. श्री अभय द्विवेदी, परामर्शदाता, एन0सी0डी0, एन0एच0एम0।
भ्रमण की तिथि:	<u>दिनांक 19 अगस्त 2015 से 21 अगस्त 2015</u>

जिला कार्यक्रम कार्यक्रम प्रबंधन इकाई, जनपद सोनभद्र।

दिनांक 20 अगस्त 2015 को जिला कार्यक्रम प्रबंधन इकाई, सोनभद्र में जिला कार्यक्रम प्रबंधक, जिला लेखा प्रबंधक, जिला कम्युनिटी प्रोसेस प्रबंधक, जिला डाटा प्रबंधक, जिला एच0एम0आई0एस0 ऑपरेटर, के साथ जनपद में चल रही गतिविधियों की चर्चा की।

- 1 जिला संयुक्त चिकित्सालय, सामुदायिक स्वास्थ्य केन्द्र चोपन एवं घोरावल में संविदा कर्मियों का वेतन माह जून 2015 तक का भुगतान किया गया है। जनपद के अन्य सभी स्वास्थ्य इकाईयों पर वेतन का भुगतान माह जुलाई 2015 तक किया जा चुका है।
- 2 जनपद में ए0एफ0एच0एस0 क्लिनिक में काउन्सलर्स की तैनाती मई 2015 के अन्तिम सप्ताह में होने के कारण वेतन भुगतान अभी भी लंबित है।
- 3 सामुदायिक स्वास्थ्य केन्द्र चोपन में 5 संविदा ए0एन0एम0 का वेतन भुगतान माह मार्च 2015 का लंबित पाया गया। वेतन भुगतान हेतु धनराशि सामुदायिक स्वास्थ्य केन्द्र चोपन पर उपलब्ध हैं।
- 4 जिला लेखा प्रबंधक द्वारा बताया गया कि आर0एन0टी0सी0पी0 एवं आई0डी0एस0पी0 कार्यक्रम के तहत वर्तमान में धनराशि उक्त कार्यक्रमों में नहीं है।
- 5 डा0 विभा अगस्टीन एम0बी0बी0एस0, डी0जी0ओ0 द्वारा सामुदायिक स्वास्थ्य केन्द्र म्योरपुर में ज्वार्डन किया गया था। मुख्य चिकित्साधिकारी सोनभद्र द्वारा एनेस्थेसिस्ट डा0 के0के0सिंह, जो सामुदायिक स्वास्थ्य केन्द्र चोपन में तैनात है को जिला संयुक्त चिकित्सालय, सोनभद्र में सम्बद्ध कर दिया है। समय पर वेतन भुगतान न करने, एनेस्थेसिस्ट की तैनाती सामुदायिक स्वास्थ्य केन्द्र म्योरपुर न करने आदि कारणों से विशेषज्ञ महिला चिकित्सक द्वारा नौकरी छोड़ दी गई। अभी भी महिला चिकित्सक को दो माह का वेतन नहीं दिया गया है।
- 6 श्री राम सिंह, आयुष फार्मासिस्ट, सामुदायिक स्वास्थ्य केन्द्र चोपन को माह फरवरी 2014 एवं मार्च 2014 का चेक बाउन्स होने के कारण मासिक वेतन रू0 18,000/- नहीं मिला। साथ ही माह अप्रैल से अगस्त 2014 में वेतन वृद्धि के रू0 4500/- एवं माह अगस्त 2014 का मासिक वेतन रू0 9000/- कुल रूपये 31500/- बकाया धनराशि सामुदायिक स्वास्थ्य केन्द्र चोपन स्तर पर लंबित पाया गया।

- 7 जनपद में 8 ब्लाकों में 26 क्लस्टर पर आशाओं की मासिक बैठके हो रही हैं।
- 8 जनपद में ब्लाक चोपन को छोड़कर अन्य सभी ग्राम स्वास्थ्य स्वच्छता एवं पोषण समिति के बैंक खातों में 01 अप्रैल 2015 को अवशेष धनराशि का ब्यौरा एकत्र कर लिया गया है।
- 9 जिला संयुक्त चिकित्सालय में जनपद स्तर से कोई भी ऑपरेटर नहीं दिया गया है।
- 10 जनपद की समस्त ब्लाक स्तरीय इकाईयों में ब्लाक डाटा वैलिडेशन कमेटी का गठन नहीं किया गया है।
- 11 जनपद में आशाओं द्वारा चार दिन से मुख्य चिकित्साधिकारी कार्यालय का घेराव किया जा रहा है। ये वो आशाएँ हैं जो आंशिक रूप से प्रशिक्षित हैं और इन्हें काम करने का पैसा नहीं दिया जा रहा है। जो जिला कम्यूनिटी प्रोसेस प्रबंधक द्वारा अवगत कराया गया कि जनपद में आशा के 288 पद स्वीकृत हैं। वर्तमान में 209 आशाएँ कार्यरत हैं। जानकारी करने पर ज्ञात हुआ कि सात दिन का प्रशिक्षण 248 आशाओं ने लिया। 12 दिन का प्रशिक्षण 142 ने लिया। पंचम मॉड्यूल का प्रशिक्षण 130 आशाओं द्वारा लिया गया। जबकि आधारभूत प्रशिक्षण 8 दिन कर 27 आशाओं द्वारा लिया गया। जनपद में आशा प्रशिक्षण के लिए प्राप्त धनराशि एवं प्रशिक्षण पर व्यय धनराशि की समीक्षा करने पर प्रशिक्षित आशा का पता चल सकता है।
- 12 सामुदायिक स्वास्थ्य केन्द्र राबर्टसगंज का प्रशासनिक कार्यालय मुख्य चिकित्साधिकारी कार्यालय प्रांगण में खुला हुआ है। ब्लाक में कोल्ड चैन की दो इकाईयाँ क्रियाशील हैं।

प्राथमिक स्वास्थ्य केन्द्र, नगवा।

ब्लाक स्तरीय प्राथमिक स्वास्थ्य केन्द्र में एम0बी0बी0एस0 चिकित्साधिकारी दो तैनात हैं।

- 1 डा0 जे0पी0सिंह— चिकित्साधिकारी प्रथम
- 2 डा0 महेन्द्र कुमार बिन्द— चिकित्साधिकारी द्वितीय

डा0 जे0पी0सिंह, प्राथमिक स्वास्थ्य केन्द्र नगवा का प्रशासनिक कार्य देखते हैं। वित्तीय कार्य डा0 बी0के0सिन्हा द्वारा किया जा रहा है, जो कि उपमुख्य चिकित्साधिकारी स्तर के अधिकारी हैं और जिला कुष्ठ अधिकारी का कार्य भी देखते हैं। विगत एक माह में डा0 जे0पी0सिंह दो बार प्राथमिक स्वास्थ्य गये हैं। ब्लाक इकाई पर दो आयुष चिकित्सक भी तैनात हैं। ब्लाक स्तरीय इकाई में निम्न बिन्दु प्रकाश में आये।

- 1 एम0सी0टी0एस0 ऑपरेटर जो कि एजेंसी के माध्यम से तैनात है कि हाजरी प्राथमिक स्वास्थ्य केन्द्र के किसी भी हाजिरी रजिस्टर में अंकित नहीं पाई गई। पूछने पर ज्ञात हुआ कि इनकी हाजिरी प्रभारी चिकित्साधिकारी डा0 जे0पी0सिंह अथवा जिले से सीधे एजेंसी को प्रत्येक माह भेज दी जाती है।
- 2 ब्लाक में दो जनरेटर एक बड़ा एवं एक छोटा उपलब्ध पाये गये। दोनों ही जनरेटर क्रियाशील नहीं थे। तीसरा जनरेटर किराये पर लाकर चलाया जा रहा था। दोनों जनरेटर न चलने का कारण बताया गया कि बैटरी खराब है। डीजल अधिक लगता है। डीजल के लिए धनराशि नहीं है। वित्तीय अभिलेखों के अनुसार डीजल हेतु धनराशि उपलब्ध थी।
- 3 प्रसव कक्ष साफ सूथरा था। दवाओं की ट्रे में माह अगस्त 2015 में एक्सपायर होने वाले कई इंजेक्शन पाये गये। स्टाफ नर्सों को निर्देशित किया गया कि प्रतिदिन दवाओं की एक्सपायरी चेक करना सुनिश्चित करें।

- 4 जननी सुरक्षा वार्ड में 6 बेड लगे हुए थे। दो प्रसवोत्तर महिला नवजात शिशु के साथ भर्ती थी। एक प्रसव वेटिंग में था। बेड में गद्दे सडे हुए पाये गये जिन्हें मौके पर ही बदलवाया गया।
- 5 कोल्ड चैन रजिस्टर से ज्ञात हुआ कि प्रतिदिन 10 घण्टे अथवा कम ही बिजली आती है। जनरेटर सेवा अत्यधिक खराब है।

102 एम्बूलेंस सेवा वाहन संख्या यू0पी0 41 जी-1816

एम्बूलेंस में चालक श्री हरीश चन्द्र मौर्या एवं ई0एम0टी0 श्री संजय सेन उपस्थित मिलें। एम्बूलेंस अच्छी दशा में थी। एम्बूलेंस को कई दिनों से साफ नहीं किया गया था। वाहन का जी0पी0एस0 उपकरण एम्बूलेंस के भीतर दवा रखने वाली अल्मारी में रकखा हुआ था। जो कि खराब था। वाहन की लागबुक एवं मरीजों का विवरण रखने वाला रजिस्टर अपडेट नहीं था। आक्सीजन सिलेण्डर की नाब टूटी हुई थी। दवाओं की उपलब्धता देखने पर ज्ञात हुआ कि निम्न दो इंजेक्शन एम्पूल एक्सपायर पडे हुए थे।

- 1 Inj Dexamathasone 2ml
Batch No BSD X- 175
Date of Manufacture- 02/2013
Date of Expiry- 01/2015
- 2 Inj Etophylline & Theophylline
Batch No BSD X- 175
Date of Manufacture- 02/2013
Date of Expiry- 01/2015

जिला कोआर्डिनेटर मो0 फैजान अहमद से वार्ता करने पर ज्ञात हुआ कि उन्होंने पिछले हफते ही एम्बूलेंस में दवाओं की उपलब्धता को चेक किया था। प्राथमिक स्वास्थ्य केन्द्र पर बुलाने पर श्री फैजान अहमद द्वारा वाहन के ई0एम0टी0 को कहा गया कि वे अवकाश पर है। सत्यता यह पाई गई कि वाहन बिना जी0पी0एस0 के लम्बे समय से चल रहा है तथा दवाओं को सूक्ष्मता से कोई चेक नहीं कर रहा है।

स्वास्थ्य उपकेन्द्र रहतारा, ब्लाक नगवा, जनपद सोनभद्र।

स्वास्थ्य उपकेन्द्र पर संविदा ए0एन0एम0 सीलम यादव की तैनाती है जो अपने परिवार के साथ उपकेन्द्र पर निवास कर सेवायें प्रदान करती है। प्रभारी चिकित्साधिकारी द्वारा पी0एच0सी0 के मुख्य केन्द्र पर तैनात ए0एन0एम0 विभा राय को अतिरिक्त प्रभारी उपकेन्द्र रहतारा का दिया गया है। उपकेन्द्र अनटाईड फण्ड में शासकीय ए0एन0एम0 विभा राय ग्राम प्रधान के साथ संयुक्त हस्ताक्षरी है।

उपकेन्द्र में 01 अप्रैल 2015 से 18 अगस्त 2015 तक 40 प्रसव संपादित किये गये हैं। ए0एन0एम0 द्वारा मातृ एवं शिशु ट्रेकिंग रजिस्टर भरा जा रहा है। आर0सी0एच0 रजिस्टर में कोई भी सूचना भरी नहीं जा रही है। उपकेन्द्र पर सेनिटरी नैपकिन पाई गई। उपकेन्द्र का कक्ष व्यवस्थित नहीं था। सारा सामान इधर उधर बिखरा पड़ा था। परिवार नियोजन सामग्री उपलब्ध थी। ए0एन0एम0 को कक्ष व्यवस्थित करने के निर्देश दिये गये। उपकेन्द्र पर एम0आई0एस0 रिपोर्टिंग फार्मेट फोटोकापी अंग्रेजी में पायी गई।

प्राथमिक स्वास्थ्य केन्द्र खलियारी, ब्लाक नगवा, जनपद सोनभद्र।

डा0 अनिल चौहान प्रभारी चिकित्साधिकारी, फार्मासिस्ट एवं ए0एन0एम0 श्रीमती शीला देवी प्राथमिक स्वास्थ्य केन्द्र पर उपस्थित थी। आज ओ0पी0डी0 52 रही। अस्पताल में प्रसव कक्ष साफ सुथरा था। ए0एन0एम0 द्वारा प्राथमिक स्वास्थ्य केन्द्र के एक कक्ष में रात्रि निवास किया जाता है। ए0एन0एम0 द्वारा 01 अप्रैल 2015 से अब तक से 156 प्रसव कराये जा चुके हैं। प्राथमिक स्वास्थ्य केन्द्र के सामने पॉच हैण्डपम्प लगे हैं जिसमें से एक मात्र पानी दे रहा है। पानी की मात्रा भी पर्याप्त नहीं है। अस्पताल में सोलर लाईट लगी है जो एक दो घण्टे रोशनी दे पाती है क्योंकि बैटरी खराब हो रही है। इन्वर्टर अस्पताल में नया आया है जो लगाया नहीं गया है।

मुख्य चिकित्साधिकारी से उपरोक्त समस्त बिन्दुओं पर चर्चा की गई। मुख्य चिकित्साधिकारी द्वारा 15 दिन में उक्त बिन्दुओं पर सुधारात्मक कार्यवाही करने का आश्वासन दिया गया। अपर मुख्य चिकित्साधिकारी आर0सी0एच0 द्वारा अवगत कराया गया कि सामुदायिक स्वास्थ्य केन्द्र चोपन में 44 गाँव एवं म्योरपुर में 50 गाँव फ्लोरोसिस से प्रभावित है। इन 94 गाँवों में एक चिकित्साधिकारी, एक स्वास्थ्य पर्यवेक्षक, एक ए0एन0एम0 एवं ब्लाक स्तरीय कर्मियों को लगाकर प्रत्येक माह स्वास्थ्य शिविरों का आयोजन किया जा रहा है।

टी0एस0यू0 के एम0एण्ड ई0 स्पेशलिस्ट, जिला तकनीकी स्पेशलिस्ट, जिला परिवार नियोजन स्पेशलिस्ट एवं जिला कम्युनिटी स्पेशलिस्ट, डी0पी0एम0, डी0सी0पी0एम0, डी0डी0एम0, डी0ए0एम0, अपर मुख्य चिकित्साधिकारी आर0सी0एच0 के साथ समन्वय बैठक भी की गई। उक्त तीनों स्वास्थ्य इकाईयों की भरी हुई चेकलिस्ट अवलोकनार्थ प्रस्तुत है।